

KUMMISSJONI

DEĊIŻJONI TAL-KUMMISSJONI

tad-19 ta' Novembru 2008

li tistabbilixxi linji ta' gwida dettaljati għall-implimentazzjoni u l-applikazzjoni tal-Anness II tad-Direttiva 2004/8/KE tal-Parlament Ewropew u tal-Kunsill

(notifikata taht id-dokument numru C(2008) 7294)

(Test b'relevanza għaż-ŻEE)

(2008/952/KE)

IL-KUMMISSJONI TAL-KOMUNITAJIET EWROPEJ

permezz tal-koġenerazzjoni, jehtieg li jiġu adottati Linji ta' Gwida li jiċċaraw il-proċeduri u d-definizzjonijiet stabbiliti fl-Anness II għad-Direttiva 2004/8/KE.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2004/8/KE tal-Parlament Ewropew u tal-Kunsill tal-11 ta' Frar 2004 fuq il-promozzjoni ta' koġenerazzjoni bbażata fuq id-domanda għal shana utli fis-suq intern tal-enerġija, li temenda d-Direttiva 92/42/KEE⁽¹⁾, u b'mod partikolari l-punt (e) tal-Anness II tagħha,

- (4) Barra minn hekk, dawn il-Linji ta' Gwida għandhom jippermettu li l-Istati Membri jkunu jistgħu jitrassponu b'mod shih partijiet kruċjali tad-Direttiva 2004/8/KE, bħal ma huma l-garanziji tal-orijini u l-istabbiliment ta' skemi ta' għajjuna għall-koġenerazzjoni ta' effiċjenza għolja. Għandhom jipprovdu aktar certezza legali għas-suq tal-enerġija fil-Komunità u b'hekk jikkontribwixxu biex jitnehhew l-ostakoli għal investimenti godda. Għandhom jgħinu wkoll biex jipprovdu kriterji ċari għall-eżaminazzjoni ta' applikazzjonijiet għal għajjuna mill-istat u appoġġ finanzjarju għall-koġenerazzjoni minn fondi tal-Komunità.

Billi:

- (5) Il-miżuri pprovduti f'din id-Deciżjoni huma fi qbil mal-opinjoni tal-Kumitat stabbilit permezz tal-Artikolu 14(1) tad-Direttiva 2004/8/KE,

- (1) Id-Direttiva 2004/8/KE tippovdi li l-Istati Membri għandhom jistabbilixxu sistema ta' garanziji tal-orijini għall-elettriċità prodotta permezz tal-koġenerazzjoni b'effiċjenza għolja.

ADOTTAT DIN ID-DEĊIŻJONI:

- (2) Din l-elettriċità għandha tkun iġġenerata fi proċess relatat mal-produzzjoni ta' shana utli u kkalkolat skont il-metodoloġija stabbilita fl-Anness II għad-Direttiva 2004/8/KE.

Artikolu 1

Il-linji ta' gwida dettaljati li jiċċaraw il-proċeduri u d-definizzjonijiet mehtieġa għall-applikazzjoni tal-metodoloġija biex tiġi kkalkolata l-elettriċità prodotta permezz tal-koġenerazzjoni, stabbiliti fl-Anness II għad-Direttiva 2004/8/KE, huma stipulati fl-Anness ta' din id-Deciżjoni.

- (3) Sabiex tkun żgurata l-armonizzazzjoni fil-metodoloġija li tintuża għall-kalkolazzjoni tal-elettriċità prodotta

Il-linji ta' gwida għandhom jistabbilixxu metodoloġija armonizzata biex jiġi kkalkolat dan l-ammont ta' elettriċità.

⁽¹⁾ ĠU L 52, 21.2.2004, p. 50.

Artikolu 2

Din id-Deċiżjoni hija indirizzata lill-Istati Membri.

Magħmula fi Brussell, 19 ta' Novembru 2008.


Għall-Kummissjoni
Mariann FISCHER BOEL
Membri tal-Kummissjoni

ANNEX

Linji ta' gwida dettaljati għall-implimentazzjoni u l-applikazzjoni tal-anness ii għad-Direttiva 2004/8/KE**I. Kalkolazzjoni tal-elettriċità prodotta permezz tal-koġenerazzjoni**

1. Impjant ta' koġenerazzjoni li jopera bl-akbar irkupru ta' shana teknikament possibbli mill-impjant ta' koġenerazzjoni nnifsu jingħad li jkun qed jopera fi *stat ta' koġenerazzjoni totali*. Is-shana għandha tiġi prodotta fil-livelli ta' pressjoni u temperatura fis-sit li huma meħtieġa għad-domanda speċifika jew għas-suq speċifiku ta' shana utli. Fil-każ tal-istat ta' koġenerazzjoni totali, l-elettriċità kollha titqies bhala elettriċità CHP (*combined heat and power* – shana u enerġija flimkien) (ara l-Grafika 1).
2. Fil-każijiet fejn l-impjant normalment ma joperax fl-istat ta' koġenerazzjoni totali, ikun meħtieġ li jiġu identifikati l-elettriċità u s-shana li ma jkunux prodotti fl-istat ta' koġenerazzjoni, u li dawn jiġu distinti mill-produttjoni CHP. Dan għandu jsir abbażi tal-prinċipji li jiddefinixxu l-konfini tas-CHP deskritti fit-Taqsima II. L-*input* u l-*output* ta' enerġija ta' bojlers li jiġġeneraw l-enerġija fil-forma ta' shana biss (bojlers *top-up*, *back-up*) li f'hafna każijiet ikunu parti mill-istallazzjonijiet tekniċi fis-sit għandhom jiġu esklużi, kif muri fil-Grafika 1. Il-vleġġ li jidhru fil-kwadru tal-*"Impjant ta' Koġenerazzjoni"* juru l-fluss tal-enerġija fil-konfini tas-sistema.

Grafika 1

Il-parti CHP, il-parti mhux CHP u bojlers li jiġġeneraw l-enerġija fil-forma ta' shana biss

3. Fil-każ tal-impjanti ta' mikrokoġenerazzjoni, il-valuri ċertifikati għandhom jinharġu, jiġu approvati jew sorveljati mill-awtorità nazzjonali jew mill-entità kompetenti mahtura minn kull Stat Membru kif imsemmi fl-Artikolu 5(2) tad-Direttiva 2004/8/KE.
4. L-elettriċità prodotta permezz tal-koġenerazzjoni tiġi kkalkolata bi proċedura li tinkludi dawn il-hames "passi":
5. *Pass Nru. 1*
- 5.1. Sabiex isir magħruf liema parti tal-elettriċità prodotta ma titqiesx bhala elettriċità prodotta permezz tal-koġenerazzjoni, jeħtieġ li l-ewwel tiġi kkalkolata l-effiċjenza globali tal-impjant ta' koġenerazzjoni.
- 5.2. L-effiċjenza globali ta' impjant ta' koġenerazzjoni tiġi kkalkolata b'dan il-mod: l-*output* ta' enerġija tal-impjant CHP (elettriċità, enerġija mekkanika⁽¹⁾ u shana utli) tul perjodu definit ta' rapportar jiġi diviż bl-*input* tal-fjuwil lill-impjant ta' koġenerazzjoni tul l-istess perjodu ta' rapportar, jiġifieri

$$\text{Effiċjenza globali} = (\text{output ta' enerġija}) / (\text{input tal-fjuwil})$$

⁽¹⁾ L-enerġija mekkanika titqies bhala termodinamikament ekwivalenti għall-elettriċità b'fattur ta' 1.

- 5.3. Il-kalkolu tal-effiċjenza globali għandu jkun ibbażat fuq id-dejta reali tal-operat li tittiehed mill-valuri mkejla realment/irreġistrati tal-impjant speċifiku ta' koġenerazzjoni, li jingabru tul il-perjodu ta' rappurtar. Il-valuri ġeneriċi jew iċċertifikati li jingħataw mill-manifattur (skond it-teknoloġija speċifika) ma jistgħux jintużaw ⁽¹⁾.
- 5.4. Il-perjodu ta' rappurtar tfisser il-perjodu li matulu l-impjant ta' koġenerazzjoni jiġi operat u li għalih mehtieġ jiġi stabbilit l-output ta' elettricità. Normalment, ir-rappurtar isir fuq bażi annwali. Madankollu, jista' jsir għal perjodi iqsar. Il-perjodu massimu hu ta' sena, filwaqt li dak minimu hu ta' siegħa. Il-perjodi ta' rappurtar jistgħu jvarjaw mill-frekwenza tal-kejl tal-valuri.
- 5.5. L-output ta' enerġija tfisser l-enerġija elettrika totali (CHP u mhux CHP) u s-shana utli (HCHP) iġġenerati fl-impjant CHP tul perjodu ta' rappurtar.
- 5.6. Skond id-definizzjonijiet fl-Artikoli 3(b) u 3(c) tad-Direttiva 2004/8/KE, dawn it-tipi ta' shana jistgħu jitqiesu bhala shana utli (H_{CHP}): shana li tintuża għat-tishin fi proċessi jew għat-tishin ta' spazji u/jew li tingħata għal skopijiet ta' tkessih sussegwenti; shana li tingħata lil netwerks ta' tishin/tkessih ta' distretti; gassijiet tal-egżost minn proċessi ta' koġenerazzjoni, liema gassijiet jintużaw għal skopijiet ta' tishin u tnixxif dirett.
- 5.7. Dawn huma eżempji ta' shaniet li mhumiex shaniet utli: shana li tintrema fl-ambjent mingħajr użu ta' ġid ⁽²⁾; shana li tintilef minn ċmieni jew egżosts; shana li tintrema minn tagħmir bhall-kondensaturi jew radjaturi li jarmu s-shana; Shana li tintuża internament għat-tnehhija tal-arja, għat-tishin tal-kondensat, għat-tishin ta' ilma għar-riforniment u ta' ilma tal-bojlers li jintuża fit-thaddim ta' bojlers fil-konfini tal-impjant ta' koġenerazzjoni, bhal ma huma bojlers li jirkupraw lura s-shana minn proċessi oħra (heat recovery boilers). Il-kontenut ta' shana tal-kondensat li jerga' lura għall-impjant ta' koġenerazzjoni (eż., wara li jintuża għat-tishin ta' distrett jew f'xi proċess industrijali) ma jitqiesx bhala shana utli u jista' jtnaqqas mill-fluss ta' shana assoċjat mal-produzzjoni ta' stim, f'konsistenza mal-prattici fl-Istati Membri.
- 5.8. Is-shana esportata li tintuża fil-ġenerazzjoni tal-enerġija fsit iehor ma tikkwalifikax bhala shana utli, izda titqies bhala parti mit-trasferiment intern tas-shana fl-impjant ta' koġenerazzjoni. F'dan il-każ, l-elettricità ġġenerata minn din is-shana esportata hi inkluża fl-output totali tal-elettricità (ara l-Grafika 4).
- 5.9. Elettricità mhux CHP tfisser l-enerġija elettrika ġġenerata permezz ta' impjant ta' koġenerazzjoni matul perjodu ta' rappurtar waqt li tkun qed issehh xi wahda minn dawn is-sitwazzjonijiet: ebda shana relatata ma tkun prodotta permezz tal-proċess ta' koġenerazzjoni jew parti mis-shana prodotta ma tistax titqies bhala shana utli.
- 5.10. Il-ġenerazzjoni ta' elettricità mhux CHP tista' ssehh f'dawn il-każijiet:
- (a) fi proċessi li ma jkollhomx biżżejjed domanda għal shana utli jew li ma jkollhom ebda ġenerazzjoni ta' enerġija mis-shana utli (eż., turbini tal-gass, magni b'kombustjoni interna u ċelloli tal-fjuwil li ma jużaw l-ebda shana jew ffit wisq);
- (b) fi proċessi li jkollhom faċilitajiet ta' tnehhija ta' shana (eż., fil-parti tal-kondensazzjoni ta' impjanti tal-enerġija bl-użu ta' stim u impjanti tal-enerġija bl-użu ta' ċikli kombinati li jkollhom turbini tal-estrazzjoni/kondensazzjoni ta' stim).
- 5.11. L-input tal-fjuwil tfisser l-enerġija totali mill-fjuwil (CHP u mhux CHP) abbażi tal-lower heating value mehtieġ biex tiġi ġġenerata l-enerġija elettrika (CHP u mhux CHP) u s-shana prodotta fil-proċess ta' koġenerazzjoni tul il-perjodu ta' rappurtar. Fost l-eżempji ta' inputs ta' fjuwil insibu s-sustanzi kombustibbli, stim u aġenti oħra tas-shana, u s-shana bla użu minn proċessi li tintuża fl-impjanti ta' koġenerazzjoni għall-ġenerazzjoni tal-elettricità ⁽³⁾. Il-kondensat li jerga' lura mill-impjant ta' koġenerazzjoni (fil-każ ta' output ta' stim) ma jitqiesx bhala input tal-fjuwil.
- 5.12. Enerġija tal-fjuwil CHP tfisser l-enerġija tal-fjuwil abbażi l-lower heating value mehtieġa mill-proċess ta' koġenerazzjoni biex tiġi koġenerata l-enerġija elettrika CHP u l-enerġija mis-shana utli tul perjodu ta' rappurtar (ara l-Grafika 1).
- 5.13. Enerġija tal-fjuwil mhux CHP tfisser l-enerġija tal-fjuwil, abbażi l-lower heating value, mehtieġa minn impjant tas-CHP għall-produzzjoni ta' shana li ma titqiesx bhala shana utli u/jew enerġija elettrika mhux CHP tul perjodu ta' rappurtar (ara l-Grafika 1).

⁽¹⁾ Ghajr għall-impjanti ta' mikrokoġenerazzjoni, ara l-Pass 2 (§6.2).

⁽²⁾ Inkluż it-telf ta' enerġija termali li ma jistax jiġi evitat u shana prodotta mill-impjant ta' koġenerazzjoni "għal domanda ta' enerġija li mhix ekonomikament ġustifikabbli".

⁽³⁾ L-inputs tal-fjuwil għandhom jitkejlu f'unitajiet ekwivalenti b'referenza għall-fjuwil ewlieni li jintuża biex jiġu prodotti dawn l-inputs tal-fjuwil.

6. Pass Nru. 2

- 6.1. L-output kollu tal-enerġija elettrika mkejje flimkien mal-output kollu tas-shana utli mkejje jistgħu jitqiesu fl-applikazzjoni tal-metodoloġija li tintuża biex tiġi kkalkolata l-effiċjenza tal-proċess ta' koġenerazzjoni jekk l-effiċjenza globali tal-impjant ta' koġenerazzjoni tkun daqs jew oghla minn

(a) 80 % fil-każ ta' "Turbini tal-gass b'ċiklu kombinat u bl-irkupru tas-shana" u "Impjanti li jkollhom turbini tal-kondensazzjoni tal-istim", u

(b) 75 % fil-każ ta' tipi oħra ta' impjanti ta' koġenerazzjoni,

kif indikat fl-Anness II għad-Direttiva,

- 6.2. Għal impjanti ta' mikrokoġenerazzjoni (sa 50 kW_e) li verament joperaw fl-istat ta' koġenerazzjoni, l-effiċjenza globali li tiġi kkalkolata (skond il-Pass Nru. 1) tista' tiġi pparagunata mal-valuri ċċertifikati li jingħataw mill-manifattur sakemm it-tfaddil ta' enerġija primarja (PES – *primary energy savings*), kif definit fl-Anness III punt (b) għad-Direttiva 2004/8/KE, ikun aktar minn żero.

7. Pass Nru. 3

- 7.1. Jekk l-effiċjenza globali tal-impjant ta' koġenerazzjoni tkun inqas mill-valuri ta' limitu (75 %-80 %), tista' ssehh generazzjoni ta' elettricità mhux CHP u l-impjant jista' jitqies maqsum f'żewġ partijiet virtwali, il-parti CHP u l-parti mhux CHP.

- 7.2. Għall-parti CHP, l-operatur tal-impjant għandu jikkontrolla l-għamla tat-tagħbija (id-domanda għas-shana utli) u jevalwa jekk l-impjant ikunx qed jopera fi stat ta' koġenerazzjoni totali f'ċerti perjodi. Jekk dan ikun il-każ, l-operatur tal-impjant għandu jkejjel l-output attwali ta' enerġija termali u ta' enerġija elettrika mill-impjant tal-koġenerazzjoni f'din is-sitwazzjoni u matul dawn il-perjodi. Din id-dejta għandha tghinu biex jikkalkola il-"proporzjon ta' enerġija elettrika għal enerġija termali" reali (C_{actual})⁽¹⁾.

- 7.3. Permezz ta' dan il-"proporzjon ta' enerġija elettrika għal enerġija termali" reali, l-operatur ikun jista' jikkalkola liema parti tal-elettricità deġta mkejja, jista' jintuża l-"proporzjon ta' enerġija elettrika għal enerġija termali" tal-fażi tad-disinn (C_{design}). L-elettricità CHP tiġi kkalkolata skond il-formola $E_{CHP} = H_{CHP} * C_{actual}$.

- 7.4. Fil-każ ta' impjanti ta' koġenerazzjoni li jkun għadhom fil-fażi ta' żvilupp jew fl-ewwel sena ta' thaddim, meta ma tkunx tista' tiġi stabbilita deġta mkejja, jista' jintuża l-"proporzjon ta' enerġija elettrika għal enerġija termali" tal-fażi tad-disinn (C_{design}). L-elettricità CHP tiġi kkalkolata skond il-formola $E_{CHP} = H_{CHP} * C_{design}$.

8. Pass Nru. 4

- 8.1. Jekk il-"proporzjon ta' enerġija elettrika għal enerġija termali" reali tal-impjant ta' koġenerazzjoni ma jkunx magħruf, l-operatur tal-impjant jista' juża l-"proporzjon ta' enerġija elettrika għal enerġija termali" kontumacija ($C_{default}$), kif speċifikat fl-Anness II tad-Direttiva 2004/8/KE, biex jikkalkola l-elettricità CHP. L-elettricità CHP tiġi kkalkolata skond il-formola $E_{CHP} = H_{CHP} * C_{default}$.

- 8.2. Madankollu, f'dan il-każ, l-operatur għandu jinnotifika lill-awtorità nazzjonali jew lill-entità kompetenti li tinhatar minn kull Stat Membru kif imsemmi fl-Artikolu 5 tad-Direttiva, bir-raġunijiet għalfejn ma għandux "proporzjon ta' enerġija elettrika għal enerġija termali" reali magħruf, il-perjodu li għalih ma hemmx deġta u l-miżuri li tiegħu biex tiġi rrimedjata s-sitwazzjoni.

9. Pass Nru. 5

- 9.1. Imbagħad, l-elettricità kkalkolata fil-Pass Nru. 3 u fil-Pass Nru. 4 għandha titqies fl-applikazzjoni tal-metodoloġija li tintuża biex tiġi kkalkolata l-effiċjenza tal-proċess ta' koġenerazzjoni, inkluż il-kalkolu tat-tfaddil ta' enerġija primarja (PES) tal-proċess ta' koġenerazzjoni.

- 9.2. Sabiex jiġi kkalkolat it-tfaddil ta' enerġija primarja, jehtieg li jiġi kkalkolat il-konsum tal-fjuwil mhux CHP. Il-konsum tal-fjuwil mhux CHP jiġi kkalkolat bħala l-ammont ta' "produzzjoni ta' elettricità mhux CHP" diviża bil-"valur tal-effiċjenza speċifika tal-impjant għall-produzzjoni tal-elettricità".


⁽¹⁾ Il-proporzjon ta' enerġija elettrika għal enerġija termali li jintuża biex tiġi kkalkolata l-elettricità CHP jista' jintuża wkoll biex tiġi kkalkolata l-kapaċità elettrika CHP f'każ li l-impjant ma jkunx jista' jiġi operat fl-istat ta' koġenerazzjoni totali, kif ġej: $P_{CHP} = Q_{CHP} * C_{fejn}$ P_{CHP} hija l-kapaċità elettrika CHP, Q_{CHP} hija l-kapaċità ta' shana CHP u C hija l-proporzjon bejn il-potenza u s-shana.

II. Konfini tas-sistema ta' koġenerazzjoni

1. Il-konfini ta' sistema ta' koġenerazzjoni għandhom jiġu stabbiliti skond il-proċess ta' koġenerazzjoni nnifsu. Għandu jkun hemm miters disponibbli għall-monitoraġġ u dawn għandhom jitqiegħdu f'dawn il-konfini biex jiġi indikat l-*input* u l-*output*.
2. Impjant ta' koġenerazzjoni jwassal prodotti tal-enerġija f'żona ta' konsum. Iż-żona ta' konsum mhix proprjetà tal-impjant ta' koġenerazzjoni, iżda tuża l-*outputs* tal-enerġija ġġenerati mill-impjant ta' koġenerazzjoni. Iż-żewġ żoni mhumiex neċessarjament żoni ġeografici differenti fl-istess sit, iżda, aktar huma żoni li jistgħu jiġu indikati kif jidher hawn taht. Iż-żona ta' konsum tista' tkun proċess industrijali, konsumatur individwali ta' enerġija termali jew elettrika, sistema ta' tishin/tkessiġ ta' distrett, u/jew netwerk tal-elettriku. Fil-każijiet kollha, iż-żona ta' konsum tuża l-*outputs* tal-enerġija li jiġu prodotti mill-impjant ta' koġenerazzjoni (ara l-Grafika 2).

Grafika 2


Iż-żona tal-impjant ta' koġenerazzjoni



3. L-*output* tal-elettriċità CHP għandu jiġi mkejjel fil-punt tat-terminals tal-ġeneratur, u minnu ma għandu jitnaqqas ebda konsum intern għat-thaddim tal-impjant ta' koġenerazzjoni. L-*output* tal-enerġija ma għandux jitnaqqas bl-enerġija elettrika li tintuża internament.
4. Tagħmir iehor li jipproduċi s-shana jew l-elettriċità, bħal bojlers li jiġġeneraw l-enerġija fil-forma ta' shana biss u impjanti tal-enerġija li jipproduċu enerġija elettrika biss u li ma jikkontribbwixxux għal proċess ta' koġenerazzjoni, ma għandhomx jiġu inklużi bħala parti mill-impjant ta' koġenerazzjoni kif muri fil-Grafika 3.

Grafika 3


Għażla tal-konfini tas-sistema korretti fil-każ ta' bojlers awżiljarji/standby (GT: Turbini tal-gass; G: Ġeneratur; FB: Bojler tal-fjuwil; HRB: Bojler li jirkupra s-shana)



- It-turbini tal-istim sekondarji (ara l-Grafika 4) għandhom jiġu inklużi bħala parti mill-impjant ta' koġenerazzjoni. L-output tal-enerġija elettrika tat-turbini tal-istim sekondarji jifforma parti mill-outputs tal-enerġija mill-impjant ta' koġenerazzjoni. L-enerġija termali meħtieġa għall-produzzjoni ta' dawn l-outputs addizzjonali tal-enerġija elettrika għandha tiġi eskluża mill-output tas-shana utli tal-impjant ta' koġenerazzjoni globali.

Grafika 4


Għażla tal-konfini tas-sistema korretti fil-każ ta' turbini tal-istim sekondarji (ST: Turbina tal-istim)



- Meta l-*prime movers* (jiġifieri l-magna jew it-turbina) ikunu konnessi *in series* (fejn is-shana li toħroġ minn *prime mover* tintuża għall-produzzjoni ta' stim għat-turbina tal-istim), il-*prime movers* ma jistgħux jitqiesu separatament, anke jekk it-turbina tal-istim tkun f'sit differenti (ara l-Grafika 5)

Grafika 5

Konfini tal-impjant ta' koġenerazzjoni għal *prime movers* konnessi ma' xulxin.



- Meta l-ewwel *prime mover* ma jkunx qed jipproduċi enerġija elettrika jew mekkanika, il-konfini tal-impjant ta' koġenerazzjoni għandhom ikunu madwar it-tieni *prime mover*. L-input tal-fjuwil għal dan it-tieni *prime mover* huwa l-output tas-shana tal-ewwel *prime mover*.